

ພະແນກບໍລິການດ້ານການພັດທະນາ

1215 O Street, MS 7-40
Sacramento, CA 95814
TTY: 711
(916) 461-0061



ວັນທີ: 22 ກໍລະກົດ 2022

ເຖິງ: ຜູ້ອໍານວຍການສູນປະຈໍາເຂດ

ເລື່ອງ: ກອງປະຊຸມຂອງຄະນະກຳມະການທີ່ປຶກສາອາສາສະຫມັກທ້ອງຖິ່ນສໍາລັບໂຄງການກຳນົດ
ການປົກຄອງດ້ວຍຕົນເອງ

ໃນວັນທີ 6 ສິງຫາ 2015, ພະແນກບໍລິການດ້ານການພັດທະນາ (ພະແນກ) ໄດ້ແຈ້ງໃຫ້ສູນປະຈໍາເຂດວ່າຄະນະກຳມະການທີ່ປຶກສາອາສາສະຫມັກທ້ອງຖິ່ນ (LVAC) ສໍາລັບໂຄງການກຳນົດການປົກຄອງດ້ວຍຕົນເອງຈໍາເປັນຕ້ອງປະຕິບັດຕາມຂໍ້ກຳນົດຂອງກົດໝາຍວ່າດ້ວຍການເປີດກອງປະຊຸມ Bagley-Keene (Bagley-Keene Act) ຕາມກົດລັດຖະບານຂໍ້ທີ 11120 ຫາ 11133. ຈຸດປະສົງຂອງຈົດໝາຍສະບັບນີ້ແມ່ນເພື່ອໃຫ້ຂໍ້ມູນອັບເດດ ແລະ ຄໍາແນະນຳກ່ຽວກັບການດຳເນີນກອງປະຊຸມ LVAC ອີງຕາມກົດໝາຍ Bagley-Keene.

ອະນຸຍາດການປະຊຸມທາງໄກ LVAC ແລະ ໂຈະການປະຊຸມແບບເຊິ່ງໜ້າຈົນຮອດວັນທີ 1 ກໍລະກົດ 2023

ເພື່ອຕອບສະໜອງຕໍ່ພາວະສຸກເສີນດ້ານສາທາລະນະສຸກ COVID-19, ຜູ້ວ່າການລັດໄດ້ອອກຄໍາສັ່ງບໍລິຫານ (N-25-20), ເຊິ່ງອະນຸຍາດໃຫ້ຄະນະກຳມະການຕ່າງໆ ລວມທັງ LVAC ຈັດກອງປະຊຸມທາງໄກ ແລະ ໂຈະການປະຊຸມແບບເຊິ່ງໜ້າຕາມກົດໝາຍ Bagley-Keene. ຄໍາສັ່ງບໍລິຫານນີ້, ພ້ອມກັບຮ່າງກົດໝາຍຂອງສະພາ 361 (ໝວດທີ 165, ລັດຖະບັນຍັດປີ 2021), ໄດ້ໃຫ້ຄວາມຍືດຢຸນການຈັດການປະຊຸມທາງໄກຊົ່ວຄາວ, ຕາບໃດທີ່ສາທາລະນະຊົນສາມາດເຂົ້າເຖິງກອງປະຊຸມດັ່ງກ່າວໄດ້ທາງລະບົບເອເລັກໂຕຣນິກ. ໃນວັນທີ 5 ເດືອນມັງກອນ 2022, ຜູ້ວ່າການລັດໄດ້ອອກຄໍາສັ່ງບໍລິຫານຕາມມາ (N-1-22), ເຊິ່ງໄດ້ຂະຫຍາຍຄວາມຍືດຢຸນການປະຊຸມທາງໄກເຫຼົ່ານີ້ໄປຈົນເຖິງວັນທີ 1 ເມສາ 2022.

ຮ່າງກົດໝາຍສະພາສູງ 189 (ໝວດທີ 48, ລັດຖະບັນຍັດປີ 2022), ຂະຫຍາຍຄວາມຍືດຢຸນຂອງກົດໝາຍວ່າດ້ວຍ Bagley-Keene ຈົນຮອດວັນທີ 1 ກໍລະກົດ 2023. ໂດຍສະເພາະ, SB 189 ປ່ຽນແປງກົດລັດຖະບານ ຂໍ້ 11133, ເຊິ່ງບັບຸງຂໍ້ກຳນົດທີ່ຈະອະນຸຍາດໃຫ້ໜ່ວຍງານຂອງລັດ, ລວມທັງ LVAC ຂອງສູນປະຈໍາເຂດ, ດຳເນີນການເປີດປະຊຸມທາງໄກ ແລະ ອໍານວຍຄວາມສະດວກການມີສ່ວນຮ່ວມຂອງປະຊາຊົນ, ໃນຂະນະດຽວກັນກໍ່ຫຼຸດຜ່ອນຄວາມສ່ຽງຕໍ່ການຕິດເຊື້ອ COVID-19 ນຳ.

ໂດຍມີຜົນນຳໃຊ້ແຕ່ວັນທີ 1 ກໍລະກົດ 2022 ຫາວັນທີ 1 ກໍລະກົດ 2023, ຄະນະກຳມະການ LVAC ໄດ້ຮັບອະນຸຍາດໃຫ້ຈັດກອງປະຊຸມສາທາລະນະຜ່ານການປະຊຸມທາງໄກ

"ສ້າງຄູ່ຮ່ວມງານ, ສະໜັບສະໜູນທາງເລືອກ"

ຜູ້ອໍານວຍການສູນປະຈໍາເຂດ
22 ກໍລະກົດ 2022
ໜ້າສອງ

ໂດຍມີເງື່ອນໄຂວ່າເຂົາເຈົ້າຕ້ອງເຮັດໃຫ້ການປະຊຸມສາທາລະນະສາມາດເຂົ້າເຖິງໄດ້ຈາກທາງໄກ ຫຼື ຜ່ານທາງລະບົບອິເລັກໂທຣນິກ ໂດຍສະມາຊິກສາທາລະນະທຸກຄົນທີ່ຕ້ອງການສັງເກດການ ແລະ ເວົ້າກັບ LVAC ພາຍໃຕ້ເງື່ອນໄຂຕໍ່ໄປນີ້:

- ບັນດາສູນປະຈໍາເຂດ ແລະ LVAC ຕ້ອງແຈ້ງລ່ວງໜ້າຢ່າງໜ້ອຍ 10 ວັນກ່ຽວກັບວາລະຂອງທຸກລາຍການທີ່ຈະປຶກສາຫາລື ຫຼື ປະຕິບັດໃນລະຫວ່າງກອງປະຊຸມ.
- ແຈ້ງການ ແລະ ວາລະດັ່ງກ່າວຕ້ອງລະບຸ: (1) ເວລາ ແລະ ວັນທີກອງປະຊຸມ; (2) ຄໍາແນະນໍາກ່ຽວກັບວິທີທີ່ສະມາຊິກສາທາລະນະສາມາດສັງເກດການກອງປະຊຸມ ແລະ ສະເໜີຄວາມຄິດເຫັນຂອງສາທາລະນະ ເຊັ່ນ: ຄໍາແນະນໍາກ່ຽວກັບການໂທເຂົ້າມາກອງປະຊຸມຜ່ານເວັບໄຊ ຫຼື ລົງເຊື້ອມຕໍ່ຫາກອງປະຊຸມ; (3) ລາຍລະອຽດໂດຍຫຍໍ້ຂອງລາຍການທີ່ຈະສົນທະນາ ຫຼື ປະຕິບັດ; ແລະ (4) ຂໍ້ມູນກ່ຽວກັບວິທີທີ່ບຸກຄົນອາດຈະຮ້ອງຂໍ ແລະ ໄດ້ຮັບການດັດແບງແກ້ໄຂ ຫຼື ການອໍານວຍຄວາມສະດວກທີ່ກ່ຽວຂ້ອງກັບຄວາມພິການ ແລະ/ຫຼື ລ່າມແປພາສາ/ຜູ້ອໍານວຍຄວາມສະດວກ.
- ກອງປະຊຸມທາງໄກຕ້ອງເຂົ້າເຖິງໄດ້ໂດຍສາທາລະນະຊົນ. ຄວນໂພສປະກາດສໍາເນົາແຈ້ງການ ແລະ ວາລະກອງປະຊຸມ ລົງໃນເວັບໄຊຂອງສູນປະຈໍາເຂດໃນບ່ອນທີ່ເຫັນໄດ້ງ່າຍ. ຄວນສົ່ງແຈ້ງການ ແລະ ວາລະຕ່າງໆໃຫ້ສະມາຊິກ LVAC ທັງໝົດ ແລະ ສະມາຊິກສາທາລະນະຊົນຜູ້ທີ່ໄດ້ໃຫ້ຂໍ້ມູນຕິດຕໍ່ຂອງເຂົາເຈົ້າ.
- ວິທີການປະຊຸມທາງໄກທີ່ໃຊ້ໃນກອງປະຊຸມ LVAC ຕ້ອງອະນຸຍາດໃຫ້ສະມາຊິກຂອງສາທາລະນະຊົນໄດ້ເວົ້າຕໍ່ກອງປະຊຸມຈາກສະຖານທີ່ທາງໄກໄດ້.
- ວາລະກອງປະຊຸມຕ້ອງປະກອບມີຄໍາແນະນໍາກ່ຽວກັບວິທີການທີ່ສະມາຊິກສາທາລະນະຊົນສາມາດສັງເກດການກອງປະຊຸມ ແລະ ໃຫ້ຄໍາເຫັນສາທາລະນະໄດ້. ຖ້າມີການປ່ຽນແປງວິທີການທີ່ສາທາລະນະຊົນກອງສັງເກດການປະຊຸມ ແລະ ໃຫ້ຄວາມຄິດເຫັນຂອງປະຊາຊົນ, ສູນປະຈໍາເຂດ ແລະ LVAC ອາດຈະໂຄສະນາແຈ້ງບອກຄໍາແນະນໍາທີ່ບັບບຸງໃຫມ່ໂດຍໃຊ້ຮູບແບບການສື່ສານທີ່ໄວທີ່ສຸດໃນເວລານັ້ນ. ການສື່ສານດັ່ງກ່າວຈະປະກອບມີ, ແຕ່ບໍ່ສະເພາະ, ການປະກາດຄໍາແນະນໍາໃນເວັບໄຊອິນເຕີເນັດຂອງສູນປະຈໍາເຂດ.
- ສູນປະຈໍາເຂດ ແລະ LVAC ບໍ່ຈໍາເປັນຕ້ອງມີສະຖານທີ່ຕົວຈິງໃຫ້ສາທາລະນະຊົນສັງເກດການກອງປະຊຸມ ແລະ ໃຫ້ຄວາມຄິດເຫັນສາທາລະນະ.

ຜູ້ອໍານວຍການສູນປະຈໍາເຂດ
21 ກໍລະກົດ 2022
ໜ້າສາມ

- ສູນປະຈໍາເຂດ ແລະ LVAC ຕ້ອງປະຕິບັດຂັ້ນຕອນການຮັບ ແລະແກ້ໄຂການຮ້ອງຂໍຢ່າງວ່ອງໄວສໍາລັບການດັດແປງ ຫຼື ການອໍານວຍຄວາມສະດວກທີ່ສົມເຫດສົມຜົນຂອງບຸກຄົນທີ່ພິການ, ໂດຍສອດຄ່ອງກັບກົດໝາຍວ່າດ້ວຍຄົນພິການຂອງລັດຖະບານກາງປີ 1990 (42 U.S.C. Sec. 12101 et seq.) ແລະ ແກ້ໄຂຂໍ້ສົງໄສຕ່າງໆກ່ຽວກັບການຊ່ວຍເຂົ້າເຖິງ.
- ສູນປະຈໍາເຂດ ແລະ LVAC ຕ້ອງໂຄສະນາຂັ້ນຕອນການແກ້ໄຂຄໍາຮ້ອງຂໍການດັດແປງ ຫຼື ການອໍານວຍຄວາມສະດວກທີ່ສົມເຫດສົມຜົນໃນແຕ່ລະຄັ້ງທີ່ໃຫ້ແຈ້ງການກ່ຽວກັບວິທີທີ່ສະມາຊິກສາທາລະນະຊົນສາມາດສັງເກດການກອງປະຊຸມ ແລະ ໃຫ້ຄວາມຄິດເຫັນສາທາລະນະ.
- ຂໍສິ່ງເສີມໃຫ້ສູນປະຈໍາເຂດ ແລະ LVAC ໃຊ້ການຕັດສິນໃຈຢ່າງມີເຫດຜົນ ແລະ ພະຍາຍາມຢ່າງສົມເຫດສົມຜົນເພື່ອປະຕິບັດຕາມຢ່າງໃກ້ຊິດ ແລະ ສົມເຫດສົມຜົນເທົ່າທີ່ຈະເປັນໄປໄດ້ຕໍ່ກັບຂໍ້ບັນຍັດທີ່ນໍາໃຊ້ໄດ້ຂອງກົດໝາຍວ່າດ້ວຍການເປີດກອງປະຊຸມຂອງ Bagley-Keene, ເພື່ອເຮັດໃຫ້ເກີດຄວາມໂປ່ງໃສສູງສຸດ ແລະ ເຮັດໃຫ້ປະຊາຊົນເຂົ້າເຖິງກອງປະຊຸມ LVAC ໄດ້.

ໂດຍມີຜົນນໍາໃຊ້ແຕ່ວັນທີ 1 ກໍລະກົດ 2022 ຫາວັນທີ 1 ກໍລະກົດ 2023, ຂໍກໍານົດຕໍ່ໄປນີ້ສໍາລັບກອງປະຊຸມສາທາລະນະທີ່ກໍານົດໄວ້ໃນກົດໝາຍ Bagley-Keene **ແມ່ນຖືກໂຈະໄວ້**:

- ຂໍກໍານົດທັງໝົດຂອງ Bagley-Keene ທີ່ກໍານົດໃຫ້ມີການປະກົດຕົວທາງຮ່າງກາຍຂອງສະມາຊິກ, ພະນັກງານ ຫຼື ບຸກຄະລາກອນອື່ນໆຂອງ LVAC ຫຼື ສາທາລະນະຊົນ, ໂດຍເປັນເງື່ອນໄຂຂອງການເຂົ້າຮ່ວມ ຫຼື ອົງປະຊຸມສໍາລັບກອງປະຊຸມສາທາລະນະ.
- ແຕ່ລະສະຖານທີ່ປະຊຸມທາງໄກທີ່ສະມາຊິກ LVAC ຈະເຂົ້າຮ່ວມກອງປະຊຸມສາທາລະນະ ຫຼື ການດໍາເນີນການຕ້ອງໄດ້ຮັບການລະບຸໄວ້ໃນແຈ້ງການ ແລະ ວາລະກອງປະຊຸມສາທາລະນະຊົນ ຫຼື ການດໍາເນີນການນັ້ນ.
- ແຕ່ລະສະຖານທີ່ປະຊຸມທາງໄກຕ້ອງສາມາດເຂົ້າເຖິງໄດ້ໂດຍສາທາລະນະຊົນ.
- ສະມາຊິກສາທາລະນະຊົນສາມາດເວົ້າກັບ LVAC ໃນແຕ່ລະສະຖານທີ່ກອງປະຊຸມທາງໄກໄດ້.
- ວາລະກອງປະຊຸມຕ້ອງຕິດປະກາດຢູ່ໃນສະຖານທີ່ກອງປະຊຸມທາງໄກທຸກບ່ອນ.
- ຢ່າງໜ້ອຍສະມາຊິກໜຶ່ງຄົນຂອງ LVAC ຈະຕ້ອງປະກົດຕົວຕົວຈິງຢູ່ໃນສະຖານທີ່ທີ່ລະບຸໄວ້ໃນແຈ້ງການຂອງກອງປະຊຸມ.

ຜູ້ອໍານວຍການສູນປະຈໍາເຂດ
21 ກໍລະກົດ 2022
ໜ້າສີ່

ທາງພະແນກຂໍສົ່ງເສີມໃຫ້ LVAC ສືບຕໍ່ກອງປະຊຸມເປັນປົກກະຕິ ແລະ
ດໍາເນີນກອງປະຊຸມໃນແບບທີ່ສອດຄ່ອງກັບຂໍ້ກຳນົດທີ່ກຳນົດໄວ້ໃນຈົດໝາຍສະບັບນີ້ ແລະ SB 189.

ສໍາລັບຄໍາຖາມກ່ຽວກັບຈົດໝາຍສະບັບນີ້, ກະລຸນາຕິດຕໍ່ Tim Travis, ທີ່ Tim.Travis@dds.ca.gov ຫຼື
(951) 394-0590.

ດ້ວຍຄວາມເຄົາລົບ,

MARICRIS ACON
ຮອງຜູ້ອໍານວຍການ
ຂະແໜງບໍລິຫານໂຄງການລັດຖະບານກາງ

ສໍາເນົາເຖິງ: ຜູ້ບໍລິຫານສູນປະຈໍາເຂດ
ຜູ້ອໍານວຍການຝ່າຍບໍລິຫານຜູ້ບໍລິໂພກຂອງສູນປະຈໍາເຂດ
ຜູ້ອໍານວຍການຝ່າຍບໍລິຫານຊຸມຊົນຂອງສູນປະຈໍາເຂດ
ສະມາຄົມຂອງໜ່ວຍງານຂອງສູນປະຈໍາເຂດ
ສະພາແຫ່ງລັດວ່າດ້ວຍຄວາມພິການດ້ານພັດທະນາການ
ສິດທິຄວາມເປັນພິການລັດຄາລິຝໍເນຍ

ສໍາເນົາເຖິງ: Nancy Bargmann, DDS
Brian Winfield, DDS
Carla Castañeda, DDS
Jim Knight, DDS
Ernie Cruz, DDS
Aaron Christian, DDS
Tim Travis, DDS